

# जून में IIT इंदौर में होंगे 7 सेमिनार, बायोसाइंस से लेकर एयरोस्पेस तक अलग-अलग विषय रहेंगे



भास्कर संवाददाता | इंदौर

आईआईटी इंदौर में जून में 7 अलग-अलग विषयों पर वर्कशॉप, इंटरशिप और फैकल्टी डेवलपमेंट प्रोग्राम होगा। इनमें बायोमेडिकल से लेकर एयरोस्पेस और स्पेस शटल संबंधी विषय शामिल हैं। शुरुआत 1 जून को बायो टेक्नोलॉजी विभाग ट्रेनिंग और स्किल इंटरशिप कार्यक्रम से होगी। एक माह की यह कार्यशाला डिपार्टमेंट ऑफ बायो साइंसेज एंड बायो मेडिकल इंजीनियरिंग द्वारा आयोजित की जाएगी। इसमें प्रोफेसर किरण बाला प्रशिक्षण देंगी। इसमें 5 छात्रों का चयन किया जाएगा।

## 12 से 24 जून तक फैकल्टी डेवलपमेंट प्रोग्राम

12 से 24 जून तक 10 दिवसीय एंटरप्रेन्योरशिप पर आधारित ऑनलाइन फैकल्टी डेवलपमेंट प्रोग्राम होगा। यह ऑनलाइन प्रोग्राम सेंटर फॉर एंटरप्रेन्योरशिप एजुकेशन एंड डेवलपमेंट (CEED) और आईआईटी इंदौर के एडवांस सेंटर फॉर एंटरप्रेन्योरशिप (ACE) द्वारा संयुक्त रूप से होगा। इसके पश्चात आईआईटी इंदौर के मैकेनिकल इंजीनियरिंग विभाग द्वारा 7 दिन की एक थ्योरी और प्रैक्टिकल की कार्यशाला एडवांस्ड मैन्युफैक्चरिंग एंड मटेरियल के विषय पर मेटलर्जी इंजीनियरिंग और मटेरियल साइंस विभाग द्वारा आयोजित की जाएगी। वहीं आईआईटी इंदौर के मेटलर्जी इंजीनियरिंग और मटेरियल साइंस विभाग द्वारा अत्यधिक तापमान और एक्स्ट्रीम वातावरण में उपयोग करने के लिए मटेरियल के विषय पर भी एक 4 हफ्ते की इंटरशिप आयोजित की जाएगी। इसके बाद एयरोस्पेस और स्पेस शटल में मटेरियल डेवलपमेंट को लेकर मेटलर्जी इंजीनियरिंग और मटेरियल साइंस विभाग द्वारा 18 जून से 24 जून तक 7 दिवसीय कार्यशाला का आयोजन किया जाएगा। 19 जून से लेकर 25 जून तक आईआईटी इंदौर के बायोसाइंस और बायोमेडिकल इंजीनियरिंग विभाग द्वारा जिनोमिक्स पर आधारित सात दिवसीय ट्रेनिंग वर्कशॉप का आयोजन भी किया जाना निर्धारित है।